

# जम्मू केसरी

THURSDAY, DEC. 29, 2016.

तापमान

अधिकतम  
21°

न्यूनतम  
06°

हल्के बादल  
छाए रहेंगे।



सूर्योदय 07.01  
सूर्यास्त 05.52

JAMMU KESARI

## महिलाएं सैल्फ ग्रुप बना कर शुरू कर सकती हैं व्यवसाय

### किसानों व महिलाओं के लिए वर्कशॉप आयोजित

आर.एस. पुर, 28 दिसम्बर (मुकेश): कृषि विभाग की तरफ से बुधवार को शेर-ए-कश्मीर विश्वविद्यालय सभागार में किसानों व महिलाओं के लिए एकदिवसीय वर्कशॉप का आयोजन किया गया, जिसमें 2 वूमैन फूड सिक्योरिटी ग्रुप्स तथा क्षेत्र के किसानों ने भाग लिया। आत्मा शीर्षक के तहत आयोजित शिविर में जिला कृषि अधिकारी एक्सटेंशन अरुण मखनोत्रा, रविन्द्र काचरू, अश्विनी जोजरा सहित कृषि विभाग के वैज्ञानिक विशेष तौर पर मौजूद थे, जिन्होंने महिलाओं को केंद्र सरकार की तरफ से मुहैया करवाई जा रही विभिन्न योजनाओं के बारे में जागरूक किया। उन्होंने बताया कि ग्रामीण महिलाएं अपने-अपने गांव में सैल्फ ग्रुप बना कर



शिविर में मौजूद लोगों को सरकारी स्कीमों के बारे में जागरूक करते कृषि अधिकारी। (मुकेश)

छोटा-मोटा व्यवसाय शुरू कर सकती हैं। इसके लिए सरकार की तरफ से सस्ती दरों में ऋण उपलब्ध करवाया जाता है।

वहीं कृषि अधिकारियों ने शिविर में मौजूद किसानों को गेहूं की फसल को लगने वाली बीमारी यैलौ रस्ट की रोकथाम के बारे में जानकारी दी। उन्होंने प्रधानमंत्री फसल बीमा योजना, प्रधानमंत्री कृषि सिंचाई योजना के बारे में विस्तारपूर्वक बताया। इस अवसर पर कृषि अधिकारी अश्विनी जोजरा ने बताया कि ग्रामीण क्षेत्र के किसानों व महिलाओं की बेहतरी के लिए इस तरह के कार्यक्रम का आयोजन किया जाता है, ताकि वे स्कीमों का लाभ उठा कर आर्थिक तौर पर सुदृढ़ हो सकें।